

**ຈິດພາຍຂອງ**

**The Letter of**

**ຢູດາ**

**JUDE**

**Salutation**

- 1 ຈາກ ຢູດາ ຜູ້ເປັນຂ້ອຍຂ້າຂອງພຣະເຢຊູຄຣິດ ແລະເປັນນ້ອງຊາຍຂອງຢາໂກໂບ  
ຮຽນ ຄົນທັງຫລາຍທີ່ຊົງເອີ້ນໄວ້ແລ້ວ ຜູ້ຊຶ່ງເປັນທີ່ຮັກໃນພຣະເຈົ້າພຣະບິດາ, ແລະຜູ້ຊຶ່ງຊົງຮັກສາໄວ້ເພື່ອພຣະ  
ເຢຊູຄຣິດ
- 2 ຂໍພຣະເມດຕາ, ສັນຕິສຸກ, ແລະຄວາມຮັກຈົ່ງເພີ່ມທະວີຄູນແກ່ທ່ານທັງຫລາຍເທີນ

**Occasion of the Letter**

- 3 ພວກທີ່ຮັກເອີຍ, ຂ້າພະເຈົ້າພຍາຍາມຈະຂຽນມາເຖິງທ່ານທັງຫລາຍ ກ່ຽວເລື່ອງຄວາມລອດພົ້ນທີ່ພວກເຮົາ  
ມີຢູ່ຮ່ວມກັນ ແຕ່ຂ້າພະເຈົ້າເຫັນວ່າຈະເປັນຈະຕ້ອງຂຽນເຕືອນສະຕິພວກທ່ານ ໃຫ້ຕໍ່ສູ້ເພື່ອຫລັກຄໍາສອນທີ່ໄດ້  
ຊົງມອບໄວ້ກັບໄພ່ພົນຂອງພຣະເຈົ້າທີ່ອຽງເປັນການສິ້ນສຸດ
- 4 ເພາະວ່າມີລາງຄົນໄດ້ແອບແຜງເຂົ້າມາ ຊຶ່ງພຣະຄັມພິໄດ້ບັງໄວ້ແຕ່ດົນນານແລ້ວວ່າ ເຂົາຈະຖືກພິພາກສາລົງ  
ໂທດຢ່າງນີ້ ເຂົາເຫລົ່ານັ້ນເປັນຄົນບໍ່ນັບຖືພຣະເຈົ້າ, ທີ່ຖືເອົາພຣະຄຸນແຫ່ງພຣະເຈົ້າຂອງເຮົາທັງຫລາຍເປັນ  
ເຫດໃຫ້ເຮົາຕາມກິເລດຕັນຫາ, ແລະປະຕິເສດພຣະເຢຊູຄຣິດຜູ້ຊົງເປັນເຈົ້ານາຍແລະອົງພຣະຜູ້ເປັນເຈົ້າຂອງ  
ພວກເຮົາແຕ່ອີງດຽວ

**Judgment on False Teachers**

- 5 ເຖິງແມ່ນວ່າທ່ານທັງຫລາຍຮູ້ຈັກຄວາມເຫລົ່ານີ້ຕລອດແລ້ວກໍຕາມ ຂ້າພະເຈົ້າກໍປະສົງຢາກໃຫ້ພວກທ່ານລະ  
ນຶກເຖິງວ່າ ອົງພຣະຜູ້ເປັນເຈົ້າໄດ້ຊົງໂຜດໄພ່ພົນຊາດນຶ່ງພື້ນຈາກແຜ່ນດິນເອຍິບແລ້ວ ພາຍຫລັງຕໍ່ມາໄດ້ຊົງ  
ທໍາລາຍຄົນເຫລົ່ານັ້ນທີ່ບໍ່ເຊື່ອພຣະອົງເສັງ
- 6 ແລະບັນດາເທວະດາທີ່ບໍ່ພໍໃຈຮັກສາອໍານາດອະທິປະໄຕທີ່ຊົງປະທານແກ່ຕົນ ແຕ່ໄດ້ປະຖິ້ມຖານະອັນເຫມາະ  
ສົມຂອງຕົນເສັງ ພຣະອົງໄດ້ຊົງເອົາໂສ້ອັນຕລອດໄປລ່າມເຂົາໄວ້ແລະຂັງໄວ້ໃຕ້ທີ່ມີດ ຈົນກວ່າຈະເຖິງເວລາພິ  
ພາກສາໃນວັນສໍາຄັນອັນໃຫຍ່ນັ້ນ
- 7 ຢ່າງດຽວກັນກັບເມືອງໂຊໂດມແລະເມືອງໂກໂມຣາທັງເມືອງທີ່ຢູ່ອ້ອມຮອບນັ້ນ ທີ່ໄດ້ມອບຕົວໄວ້ແກ່ຣາຄະ  
ຕັນຫາຕິດຕາມການຜິດຊາຍຍິງອັນຜິດທັມມະດາ ກໍປາກົດເປັນຕົວຢ່າງໂດຍທົນທຸກທໍຣະມານໃນໄພອັນ  
ຕລອດໄປເປັນນິດ
- 8 ເຖິງບານນັ້ນເຂົາເຫລົ່ານັ້ນກໍຍັງມົວຝັນ ເຮັດໃຫ້ເນື້ອກາຍຂອງຕົນຊົ່ວມົວໝອງ, ໝິ່ນປມາດຕໍ່ອໍານາດຂອງຜູ້  
ໃຫຍ່, ແລະເວົ້າຫຍາບຊ້າຕໍ່ຜູ້ມີຍົດສັກ
- 9 ແຕ່ເຖິງແມ່ນ ມີຄາເອນ ຜູ້ເປັນອັຄສະນາບໍດີຝ່າຍເທວະດາ ຄັ້ງເມື່ອຖຽງກັນກັບມານ ຄືຕໍ່ວ່າເລື່ອງສົບຂອງໂມ  
ເຊນັ້ນ ທ່ານກໍຍັງບັງອາດກ່າວໂທດດ້ວຍຄໍາຫຍາບຊ້າຕໍ່ມານ ແຕ່ໄດ້ກ່າວວ່າ, “ຂໍໃຫ້ອົງພຣະຜູ້ເປັນເຈົ້າຊົງຕິ  
ເຈົ້າເທີນ”
- 10 ແຕ່ຝ່າຍຄົນເຫລົ່ານີ້, ເຂົາເວົ້າຫຍາບຊ້າຕໍ່ທຸກສິ່ງທີ່ເຂົາບໍ່ຮູ້ ແລະທຸກສິ່ງທີ່ເຂົາຮູ້ສຶກຕາມວິສັຍເໝືອນສັດເດັງ  
ຣະສານທີ່ບໍ່ມີຄວາມຄິດ ເຂົາຈະຕ້ອງເສື່ອມສູນໄປດ້ວຍສິ່ງນັ້ນ

- 11 ວິບັດຈິ່ງມີແກ່ເຂົາ ເພາະເຂົາໄດ້ຕິດຕາມທາງຂອງກາອິນໄປ ເຂົາໄດ້ປ່ອຍຕົວໄປຕາມທາງຜິດຂອງບາລາອາມ ເພາະເຫັນແກ່ສິນຈ້າງ ແລະໄດ້ຈົບທາຍໄປດ້ວຍການກະບົດຕາມຢ່າງໂກຣາ
- 12 ຄົນເຫລົ່ານີ້ເປັນຄ່າງພ້ອຍໃນການກິນລ້ຽງຜູກພັນຄວາມຮັກຂອງທ່ານທັງຫລາຍ ເພາະເຂົາຮ່ວມລ້ຽງກັນຢາງ ເຖິງໃຈໂດຍບໍ່ມີຄວາມລະອາຍ ເຂົາເປັນຜູ້ລ້ຽງແກະທີ່ລ້ຽງແຕ່ຕົວເອງ, ເປັນເໝືອນເມກບໍ່ມີນ້ຳທີ່ຖືກໄຫລໄປ ຕາມລົມ, ເປັນເໝືອນຕົ້ນໄມ້ບໍ່ມີຜົນໃນທ້າຍຣະດູ ທີ່ຕາຍໄປສອງເທື່ອແລ້ວ ແລະທີ່ກິນແລ້ວ
- 13 ເຂົາເປັນເໝືອນຟອງນ້ຳອັນຮ້າຍແຮງໃນມະຫາສມຸດ ທີ່ພົ່ນຄວາມຂັດຽດຂອງຕົນອອກດັ່ງປູມປວກ, ເປັນດາວ ທີ່ຫລົງທາງໄປນອກວົງໂຄຈອນ ມີຄວາມມືດອັນໜາແໜ້ນໄດ້ຊົງຈັດໄວ້ຖ້າເຂົາຕລອດໄປເປັນນິດ
- 14 ດ້ວຍວ່າເອໂນກ ຜູ້ທີ່ເຈັດນັບຈາກອາດາມມາ ໄດ້ທຳນາວາຍເຖິງຄົນເຫລົ່ານີ້ເໝືອນກັນວ່າ, “ເບິ່ງແມ, ອົງພຣະ ຜູ້ເປັນເຈົ້າໄດ້ສະເດັດມາພ້ອມກັບໄພພິນຂອງພຣະອົງນັບເປັນໝື່ນໆ
- 15 ເພື່ອຊົງພິພາກສາລົງໂທດຄົນທັງປວງ ແລະຊົງບັນດານໃຫ້ຝູງຄົນທີ່ບໍ່ຢຳເກງພຣະເຈົ້າຮູ້ສຶກຕົວ ເຖິງບັນດາ ການອະທັມທີ່ເຂົາໄດ້ເຮັດໃນການບໍ່ຢຳເກງພຣະເຈົ້ານັ້ນ ແລະຮູ້ສຶກຕົວເຖິງຄຳຫຍາບຊ້າທີ່ຄົນບາບເຫລົ່ານັ້ນຜູ້ ບໍ່ຢຳເກງພຣະເຈົ້າໄດ້ກ່າວໃສ່ຮ້າຍຕໍ່ພຣະອົງ
- 16 ຄົນເຫລົ່ານີ້ເປັນຄົນມັກຈົມມັກວ່າ, ເປັນຄົນເຮັດຕາມຄວາມປາຖນາອັນຊົ່ວຂອງຕົນ ປາກຂອງເຂົາກໍອວດອ້າງ ດ້ວຍຄຳໃຫຍ່ເກີນສ່ວນ ແລະຍ້ອງຍໍຜູ້ອື່ນເພື່ອຫວັງໂຍດຂອງຕົນ

**ຄຳເຕືອນແລະຄຳຊັກຊວນ**

**Warning and Exhortations**

- 17 ແຕ່ຝ່າຍທ່ານທັງຫລາຍເອີຍ, ຈົ່ງລະນຶກເຖິງຂໍ້ຄວາມທີ່ພວກອັດສາວິກຂອງພຣະເຢຊູຄຣິດເຈົ້າຂອງເຮົາທັງ ຫລາຍໄດ້ກ່າວໄວ້ກ່ອນ
- 18 ຄືເຂົາເຄີຍບອກພວກທ່ານວ່າ, “ໃນສມັຍສຸດທ້າຍຈະມີຄົນເຍາະເຍີ້ຍບັງເກີດຂຶ້ນ ທີ່ຈະເຮັດຕາມຄວາມປາຖ ນາຂອງຕົນເອງຢ່າງບໍ່ຢຳເກງພຣະເຈົ້າ
- 19 ແມ່ນຄົນເຫລົ່ານີ້ແທລະ, ທີ່ເຮັດໃຫ້ແຕກແຍກຈາກກັນ ເປັນຄົນມີນິສັຍຕາມທັມມະດາໂລກ ແລະບໍ່ມີພຣະວິນ ຍານ
- 20 ແຕ່ຝ່າຍທ່ານທີ່ຮັກທັງຫລາຍເອີຍ, ຈົ່ງສ້າງຕົວເອງຂຶ້ນເທິງຄວາມເຊື່ອອັນສັກສິດທີ່ສຸດຂອງພວກທ່ານ ແລະຈົ່ງ ອ້ອນວອນໃນພຣະວິນຍານບໍຣິສຸດ
- 21 ຈົ່ງຮັກສາຕົວໄວ້ໃນຄວາມຮັກຂອງພຣະເຈົ້າ ລໍຄອຍພຣະກະຣຸນາຂອງພຣະເຢຊູຄຣິດເຈົ້າຂອງເຮົາທັງຫລາຍ ຈົນກວ່າຈະໄດ້ຊີວິດອັນຕລອດໄປເປັນນິດ
- 22 ຈົ່ງສະແດງຄວາມເມດຕາຕໍ່ລາງຄົນທີ່ຍັງສົງສັຍ
- 23 ຈົ່ງຍາດບາງຄົນໃຫ້ພົ້ນດ້ວຍດຶງເຂົາອອກຈາກໄຟ ຈົ່ງເມດຕາອີກບາງຄົນດ້ວຍຄວາມຈຽມຕົວ ແລະຈົ່ງໜ່າຍ ຊັງຍັງເສື້ອຜ້າທີ່ເປື້ອນເປີດ້ວຍຣາຄະຕັນຫາ

**ຄຳຖວາຍພຣະກຽດ**

**Benediction**

- 24 ອັນນີ້ງ, ຈົ່ງມີພຣະກຽດ, ພຣະເດຊານຸພາບ, ພຣະອານຸພາບ, ແລະສັກດານຸພາບແດ່ພຣະອົງ ຜູ້ຊົງສາມາດ ບ້ອງກັນຮັກສາທ່ານທັງຫລາຍບໍ່ໃຫ້ສະດູດລົ້ມລົງ ແລະຊົງສາມາດຕັ້ງທ່ານທັງຫລາຍ ໃຫ້ພົ້ນຢູ່ຕໍ່ພຣະພັກອັນ ຮຸ່ງເຮືອງຂອງພຣະອົງໃຫ້ປາສຈາກຕຳໜີແລະມີຄວາມຍິນດີອັນເຫລືອລົ້ນ

25 ຄືແຕ່ພຣະອົງຜູ້ຊົງເປັນພຣະເຈົ້າອົງດຽວ ພຣະຜູ້ຊົງໂຜດໃຫ້ພື້ນຂອງເຮົາທັງຫລາຍ ດ້ວຍພຣະເຢຊູຄຣິດ ພຣະຜູ້ເປັນເຈົ້າຂອງພວກເຮົາ ທັງໃນອະດີດ, ປັດຈຸບັນ, ແລະໃນອະນາຄົດຕອນໄປເປັນນິດ ອາແມນ